



**YEARS OF  
CELEBRATING  
THE MAHATMA  
UTTAR PRADESH**



02 अक्टूबर 2019 को महात्मा गाँधी जी की प्रतिमा पर पुष्पअर्पण  
हज़रतगंज, लखनऊ

## संस्कृति विभाग, उ०प्र०

महात्मा गांधी जी की 150वीं जयन्ती वर्ष पर दिनांक 02 अक्टूबर, 2018 से 02 अक्टूबर, 2019 तक आयोजित कार्यक्रमों का विवरण एवं सुझाव

### समितियों का गठन:

महात्मा गांधी जी की 150वीं जयन्ती का स्मरणोत्सव मनाये जाने हेतु माननीय राज्यपाल महोदय की अध्यक्षता में 'राज्य स्तरीय आयोजन समिति' तथा माननीय मुख्यमंत्री जी की अध्यक्षता में 'राज्य स्तरीय कार्यकारी समिति (इक्जीक्यूटिव कमेटी)' का गठन दिनांक 14 जून, 2018 को किया गया।

### समितियों की बैठक में प्राप्त सुझाव:

(अ) माननीय राज्यपाल महोदय जी की अध्यक्षता में गठित 'राज्य स्तरीय आयोजन समिति' की बैठक आहूत में निम्नवत् महत्वपूर्ण सुझाव प्राप्त हुए:—

1. महात्मा गांधी जी के राम राज्य के स्वप्न को साकार करने के लिए समाज के आखिरी पायदान पर खड़े व्यक्ति तक विकास पहुँचाने तथा कुष्ठ पीड़ितों के प्रति सेवा भाव को दृष्टिगत रखते हुए कुष्ठ पीड़ितों के पुनर्विकास के लिए प्राथमिकता के आधार पर आवास उपलब्ध कराया जाये।
2. विधानसभा एवं विधान परिषद का संयुक्त अधिवेशन बुलाया जाये तथा 1947 से लेकर अब तक किये गये कार्यों का सिंहावलोकन करते हुए भविष्य का रोड मैप तैयार किया जाये।
3. जेलों में निरूद्ध ऐसे कैदी जिनकी उम्र 60 वर्ष पूर्ण हो चुकी है तथा वे 14 वर्ष से अधिक की सजा काट चुके हैं उन्हें मुक्त करने का अभियान चलाया जाये।

4. गांधी जी के हिन्द स्वराज पर आधारित दर्शन एवं विचारों पर आधारित धर्म, दर्शन, संस्कृति विचारों पर आधारित कार्य किये जायें तथा व्यापक प्रचार-प्रसार किया जाये।
5. महात्मा गांधी जी के विचारों को आचरण में परिवर्तित करने के लिए गांधी जी के भजनों पर विविध कार्यक्रम किये जायें।
6. गांधी जी के जीवन एवं दर्शन पर आधारित प्रदर्शनियों एवं पुस्तक मेले का भी आयोजन किया जाये।



**दिनांक 02 अक्टूबर 2018 को अवध शिल्पग्राम लखनऊ में खादी चरखा वितरण एवं चित्र प्रदर्शनी का अवलोकन**

7. बुनकरों एवं खादी से जुड़े शिल्पियों को प्रोत्साहित किया जाये।
8. गांधी जी के जीवन एवं दर्शन को नई पीढ़ियों को जोड़ने के लिए विभिन्न शहरों में प्रभात फेरियां निकाली जायें, वाद-विवाद प्रतियोगिता, नाटक, चित्र प्रतियोगिता एवं गीत प्रतियोगिता आदि का आयोजन किया जाये।

**(ब) माननीय मुख्यमंत्री जी की अध्यक्षता में गठित 'राज्य स्तरीय कार्यकारी समिति (इक्जीक्यूटिव कमेटी)' की बैठक आहूत में निम्नवत् महत्वपूर्ण सुझाव प्राप्त हुए:-**

1. गांधी जी के जीवन, दर्शन, स्वरोजगार एवं नैतिक शिक्षा पर आधारित विभिन्न विभागों द्वारा प्रदर्शनी, पुस्तक मेला, नाटक एवं अन्य सांस्कृतिक आयोजन किये जायें। खादी एवं ग्रामोद्योग विभाग तथा सूक्ष्म, लघु, मध्यम, उद्यम विभाग द्वारा खादी की प्रदर्शनी तथा 'एक जनपद एक उत्पाद' योजना के अन्तर्गत विभिन्न हस्तशिल्प उत्पादों की तीन दिवसीय प्रदर्शनी आयोजित की जाये।

2. 'स्वच्छता ही सेवा' आयोजन के अन्तर्गत ग्राम प्रधानों एवं राजमिस्त्रियों को भी सम्मानित किया जाये जिन्होंने स्वच्छता अभियान के अन्तर्गत उत्कृष्ट कार्य किये हैं।
3. महात्मा गांधी जी के जन्म दिवस पर सभी शासकीय कार्यालयों, अर्द्ध शासकीय संस्थानों, महाविद्यालयों/विश्वविद्यालयों में अनिवार्य रूप से स्मरणोत्सव का भव्य आयोजन किया जाये, जिसमें राष्ट्रीय ध्वज फहराया जाये तथा राष्ट्रगीत का आयोजन भी किया जाये।
4. 'स्वच्छता ही सेवा' भावना के अनुरूप समस्त जनपदों में व्यापक स्वच्छता अभियान चलाया जाये। इस अभियान में मलिन बस्तियों को विशेष रूप से शामिल किया जाये।
5. हस्तशिल्प को प्रोत्साहित करने के लिए ओ0डी0ओ0पी0 योजना के अन्तर्गत विशेष प्रदर्शनियां आयोजित की जायें।
6. प्रत्येक जिले के 150 ऐसे सफाईकर्मियों को सम्मानित किया जाये जिन्होंने अपने कार्य को लगन, निष्ठा एवं ईमानदारी से उत्कृष्ट रूप में किया है। जिलाधिकारी द्वारा ऐसे उत्कृष्ट कर्मियों को सम्मानित करते हुए प्रमाण पत्र भी प्रदान किया जाये।
7. 'एक जिला एक उत्पाद' तथा 'पुस्तक मेला' प्रत्येक जिले में आयोजित किया जाये जिसमें स्वतंत्रता संग्राम सेनानी तथा उनके परिवारजनों, शहीदों के परिवारजनों को आमंत्रित कर सम्मानित किया जाये।
8. प्रदेश के समस्त शैक्षणिक संस्थानों, स्कूलों, महाविद्यालयों एवं विश्वविद्यालयों के पाठ्यक्रम में गांधी जी की विचारधारा, अहिंसा, स्वावलम्बन एवं स्वतंत्रता के परिप्रेक्ष्य में शैक्षणिक कैलेंडर बनाया जाये। पदयात्रा, पेण्टिंग प्रतियोगिता, वाद-विवाद, प्रश्नोत्तरी, नाट्य प्रतियोगिता आदि का आयोजन भी किया जाये।
9. राष्ट्रीय सेवा योजना द्वारा संचालित बौद्धिक एवं स्वच्छता मूलक आयोजन में महाविद्यालयों, विश्वविद्यालयों के समीप मलिन बस्तियों एवं समीप के गांवों में गांधी शिविर लगाये जायें।

10. महात्मा गांधी जी के 04 प्रमुख कार्यक्रमों—स्वच्छता, छुआछूत, अस्पृश्यता उन्मूलन, खादी का प्रयोग, ग्रामीण स्वावलम्बन, सत्य, अहिंसा के संदेश को जन-जन तक पहुँचाने तक विशेष अभियान चलाया जाये।

11. स्वच्छ भारत मिशन के अन्तर्गत सम्पूर्ण प्रदेश में वृहद स्वच्छता अभियान चलाया जाये।



दिनांक 01 अक्टूबर 2019 को अवध शिल्पग्राम लखनऊ में द्वारा क्ले माध्यम से महात्मा गाँधी जी की निर्मित प्रतिमा का अवलोकन



02 अक्टूबर 2019 को गाँधी प्रतिमा से 151 बच्चों द्वारा विधान सभा तक दाण्डी यात्रा की प्रतीकात्मक पद यात्रा

12. खादी वस्त्रों पर विशेष छूट के साथ-साथ स्वावलम्बन हेतु नवयुवकों को कैंम्प लगाकर विशेष ऋण प्रदान किये जाने की कार्यवाही की जाये।

13. खादी की ब्राण्डिंग करते हुए उसे लोकप्रिय बनाने हेतु फैशन शो आदि का आयोजन किया जाये।

14. महात्मा गांधी जी की वर्षगांठ पर 150 कैदियों को रिहा किया जाये जो जघन्य अपराधियों की श्रेणी में न आते हों।

15. कुष्ठ रोगियों को आवास उपलब्ध कराये जायें तथा मुख्यमंत्री आवास योजना के अन्तर्गत कुष्ठ रोगियों के आश्रमों को आधारभूत ढांचे को सुदृढ़ किया जाये।

16. प्रधानमंत्री आवास योजना के अन्तर्गत शहरी क्षेत्रों में भी अभियान चलाकर आवास उपलब्ध कराये जायें।

17. नक्सलवाद तथा आतंकवाद से प्रभावित क्षेत्रों का चयन करते हुए जागरूकता अभियान तथा सांस्कृतिक कार्यक्रम कराये जायें।
18. महात्मा गांधी जी के जीवन एवं संघर्ष से सम्बंधित स्थलों को चयनित करते हुए विशेष दिवसों पर समारोह का आयोजन किया जाये।
19. 48 दिनों तक चलने वाले कुम्भ मेले में गांधी साहित्य पर आधारित विशेष प्रदर्शनी लगायी जाये। कुम्भ मेले में विशेष स्वच्छता अभियान चलाया जाये जिसमें दिव्य कुम्भ, भव्य कुम्भ के साथ-साथ स्वच्छ कुम्भ भी बन सके।
20. हिन्दी के विकास में गांधी जी के विशिष्ट योगदान पर आधारित विभिन्न प्रकाशन एवं आयोजन किये जायें।
21. चरखा लैब तथा कपास बैंक द्वारा खादी वस्त्रों के प्रचार-प्रसार एवं उपयोग को बढ़ावा देने के लिए कपास की खेती हेतु अनुदान दिया जाये। जैलों में जैवित खेती को प्रोत्साहित किया जाये।
22. दिनांक 26 अक्टूबर, 2018 का प्रस्तावित 'कृषि कुम्भ' महात्मा गांधी जी को समर्पित किया जाये।
23. 'एराडिकेशन आफ मैनुअल स्किवेन्जिंग' से मुक्ति हेतु अभियान चलाया जाये।
24. वर्षा जल संचय वाले घरों में हाउस टैक्स में छूट प्रदान की जाये।
25. कुम्भ मेले में **गांधी ग्राम** विकसित किया जाये जिसमें भारतीय शाकाहारी फूड फेस्टिवल एवं प्रदर्शनी आदि का आयोजन किया जाये।
26. प्लास्टिक और थर्माकोल के प्रतिबन्ध के लिए कड़ाई से कार्यवाही की जाये।
27. मिट्टी के बर्तन बनाने हेतु सोलर चाक तथा इलेक्ट्रिक चाक तथा पत्तल बनाने की मशीन आदि उपलब्ध कराये जाने की व्यवस्था की जाये।
28. बुके के स्थान पर एकल पुष्प अथवा खादी का रूमाल अथवा गमछा एवं गांधी जी की पुस्तक भेंट की जाये।

29. सम्पूर्ण स्वच्छता अभियान को एक आन्दोलन के रूप में चलाते हुए नगर पंचायत एवं ग्राम पंचायत के अधिकारियों को सम्मानित किया जाये।
30. जिलाधिकारी को नोडल अधिकारी बनाते हुए 'एक जिला उत्पाद' तथा 'पुस्तक मेला' का आयोजन प्रत्येक जिले में किया जाये।
31. पान, मसाला, गुटका, तम्बाकू आदि पर पूर्ण प्रतिबन्ध समस्त सरकारी कार्यालयों में लागू किये जायें।

### कार्यान्वयन:

- राज्य स्तरीय इक्जीक्यूटिव कमेटी द्वारा दिये गये सभी 31 बिन्दुओं के सुझाव पर पूरे वर्ष भर सभी सम्बन्धित विभागों द्वारा प्रभावी कार्यवाही की गयी। खादी ग्रामोद्योग विभाग द्वारा खादी वस्त्रों में व्यापक छूट प्रदान करते हुए सोलर चरखे आदि का वितरण किया गया। कुष्ठ रोगियों के लिए मुख्यमंत्री आवास योजना के अन्तर्गत शत प्रतिशत आवास का प्रबंध सुनिश्चित हुआ। प्रत्येक जिले में ओ0डी0ओ0पी0 उत्पाद के प्रदर्शनी एवं बिक्री के व्यापक प्रयास किये गये। 150 सफाई कर्मियों को उत्कृष्ट कार्य हेतु जिलाधिकारियों द्वारा सम्मानित किया गया।
- कुंभ मेला 2019 में विशेष स्वच्छता का अभियान चलाया गया जिससे दिव्य कुंभ, भव्य कुंभ के साथ स्वच्छ कुंभ का आदर्श सीपित हुआ।
- महात्मा गांधी जी की 150वीं जयन्ती का स्मरणोत्सव का उद्घाटन अवध शिल्पग्राम में किया गया जिसमें समाज के सभी वर्गों का प्रतिनिधित्व हुआ तथा वर्ष भर आयोजन किये गये। प्रदेश के सभी स्कूलों में वाद-विवाद, भाषण, निबन्ध लेखन, चित्रकला आदि की प्रतियोगिताएं आयोजित की गयीं जिसमें विद्यार्थियों ने उत्साह से भागीदारी की।

**विधान सभा का विशेष सत्र: 02 अक्टूबर 2019 प्रातः 11 बजे से 03 अक्टूबर रात्रि 11 बजे तक (36 घंटे)**

प्रदेश में पहली बार 36 घंटे का लगातार संचालित विधान मण्डल का विशेष सत्र आहूत किया गया जो गाँधी जयन्ती की 150वीं वर्षगांठ की आयोजन अवसर पर आयोजित था। इसमें सतत विकास के साथ लक्ष्य विजन 2030 पर केन्द्रित रहा। गरीबी उन्मूलन, भुखमरी समाप्त करना, सभी के लिए उत्तम स्वास्थ्य, गुणवत्ता



पूर्ण शिक्षा, लैंगिक समानता, सुरक्षित जल, सतत एवं आधुनिक ऊर्जा, जलवायु परिवर्तन आदि पर महात्मा गाँधी जी के जीवन सन्देशो से मार्गदर्शन प्राप्त कर भविष्य की योजना बनाई गयी। सभी दलों के माननीय सदस्यों को 15-15 मिनट सदन को सम्बोधित करने का अवसर प्रदान किया गया। जिसमे अत्यंत्र महात्वपूर्ण सुझाव प्राप्त हुए। जो हमारे लिए भविष्य की कार्य योजना बनाने में अत्यन्त उपयोगी होंगे।



विधान मण्डल के 48 घंटे के विशेष सत्र हेतु माननीय विधानसभा अध्यक्ष की अध्यक्षता में कार्यमंत्रणा समिति की बैठक

## सुझाव

राज्य सरकार ने अपने संसाधनों द्वारा राज्य स्तरीय समितियों के सुझावों पर कार्यवाही की। भारत सरकार संस्कृति मंत्रालय द्वारा सहयोग हेतु सुझाव निम्नवत् हैं:—

1. उत्तर प्रदेश में महात्मा गांधी जी के जीवन एवं संघर्ष से जुड़े महत्वपूर्ण स्थलों का विकास, स्मारक बनाया जाना तथा मुख्य मार्ग पर भव्य द्वार आदि का निर्माण।
2. महात्मा गांधी जी के जीवन एवं संघर्ष पर आधारित 'वर्चुअल म्युजियम' की स्थापना।

3. राष्ट्रीय स्तर पर 'महात्मा गांधी महोत्सव' का आयोजन।
4. स्वच्छता ही सेवा की भावना से उत्कृष्ट कार्य करने वाले 10 कर्मियों को राष्ट्रीय पुरस्कार प्रदान किया जाना।
5. स्वावलम्बन के क्षेत्र में ऐसे व्यक्तियों को पुरस्कृत किया जाना जिन्होंने ग्रामीण परिवेश में रहते हुए सीमित संसाधनों में रोजगार सृजन के वृहद कार्य किये हों।
6. गांधी दर्शन एवं विचार पर आधारित कामिक्स, लघु पुस्तकें, नाटक, नृत्यनाटिकाएं आदि हेतु विशेष अनुदान।
7. 'ओडीओपीओ' योजना के अन्तर्गत उत्तर प्रदेश के उत्पादों को राष्ट्रीय एवं अन्तर्राष्ट्रीय बाजार उपलब्ध कराये जाने की योजना।
8. खादी को युवा पीढ़ी में प्रोत्साहित करने हेतु राष्ट्रीय स्तर पर 'फैशन शो' एवं खादी वस्त्रों की बिक्री एवं प्रदर्शनी का आयोजन।



01 अक्टूबर 2019 को महात्मा गाँधी जी के स्वरूप में विधान सभा लखनऊ के समक्ष 151 बच्चे



151 वीं  
**गांधी जयंती**  
की पूर्व सन्ध्या का समारोह  
(01 अक्टूबर, 2019)





उत्तर प्रदेश शासन